

రాత్రి ఎనిమిదిగంట లయింది. గోపాలెం నరసింహారావుగారు మందస్మితవదనంతో దీపం పెద్దది చేసి, సులోచనాలు ధరించి అప్పుడే జ్యోతిష్కుడు సమర్పించుకున్న తన కుమారుడిజాతకం చదవనారంభించాడు.

భాస్కరరావుకు మాంచిదివ్యమైన సంబంధాలు రెండు అందుబాటులో ఉన్నాయి. అందులో ఒకటి బంగారంమీదుగా నడిచివస్తున్నది. కట్నం నాలుగు వేలు, పదకొండు అస్త్రాలు, మంచి యిల్లు పిల్లతో వస్తున్నది. రెండోది ఆట్టే చెప్పకండి. పిల్ల రత్నమే కాని తడిలేనిపెళ్లి తద్దినముతో సమానం!

కట్నం సిగ్గోసిరి! అన్నిటికన్న గట్టిచిక్కాకటి వచ్చిపడ్డది. వారంరోజులక్రితం ఎవడో బైరాగివెధవ భాస్కరుడి చెయ్యి చూచి వద్దంటున్న కొద్దీ, 'సువ్వు మంచి ధనం గలచోట పెళ్లాడబోతువు! ఆడితివా ఆపద కద్దు!' అంటూ పాడుకొచ్చాడు దురాత్ముడు.

ఆదెబ్బతో నరసింహారావుగారికి అడలత్తి ఆక్షణమే కుర్రవాడి జన్మనక్షత్రం జ్యోతిష్కుడిచేతిలో పెట్టి జాతకం తయారుచెయ్యమన్నాడు. అదిప్పుడే వచ్చింది. జ్యోతిష్కుడు డబ్బు మూటగట్టుకుంటూ "మాదివ్యమైన జాతకం" అని చెప్పి మరీ వెళ్లాడు.

నరసింహారావుగారు జాతకంకాగితాలు తిప్పటం మొదలుపెట్టాడు. మొదట కొన్ని పేజీలు సంస్కృతం కాకుండా, తెలుగుకాకుండా అర్థంకాకుండా ఉన్నాయి. అవన్నీ వదిలివేశాడు నరసింహారావుగారు. "ఆయురారోగ్యములు!" అని వచ్చింది. నరసింహారావుగారు ఆకలిగా ఉన్నవాడు అన్నంతిన్నట్టు చదవటం మొదలు పెట్టాడు. ఏమీ ప్రమాదం లేదు. కావలసినంత ఆయువున్నది—డెబ్బై అయిదు సంవత్సరాలు. భాస్కరానికి ఫసితనంలో గడచినగండం కాక ఇంకొక్కటి ఉన్నది

గండం. కాని అది యాభై ఒకటోసంవత్సరము. భేష్! మాబాగా రాశాడు జాతకం.

"ఉద్యోగలక్షణం, ధనార్జన" — అదీబాగానే ఉన్నది. అబ్బాయి ఐ. సి. యస్. వరకూ చదువుతాడని ప్రమాణాలు చూపిస్తున్నాడు దైవజ్ఞుడు.

"సంతానకళత్రాలు!" అదీ కావలిసింది.—

"ఈ జాతకునికి ద్వికళత్ర యోగము. వివాహమయిన సంవత్సరములోపుగా కళత్రమునకు మారకము. తిరిగి ఇరవై అయిదు దినములలోపల వివాహము..." హారీ భగవంతుడా!

ధనాశగలవారికి అంతరాత్మలుంటే, నరసింహారావుగారి కున్నదా అంతరాత్మ. డబ్బుమీద ఆయనకు ప్రేమే కాని చూస్తూచూస్తూ అంత ధనం లాక్కుని పిల్లగొంతు కొయ్యటం ఆయన కిష్టంలేదు. నరసింహారావుగారు దీర్ఘాలోచనలో ముణిగిపోయినాడు.

జాతకాల్లో ఎదో ఉన్నదని పెళ్లిళ్లు మానేసుకుంటారా?... ఇటువంటి చిక్కులూ ద్వికళత్ర యోగాలూ జాతకులు అల్లరిచిల్లరగా తిరిగితే సోతవంటారు! జాతకా లెప్పుడూ నిజం అవుతాయా?... అంతా గొంతుమీదికొస్తే పిల్లకే గాని పిల్లవాడికి కాదుగదా! ...సావిత్రి కేమయింది? మనం సంబంధం వెతుక్కుంటూరావటం లేదుకద!

"చూస్తుచూస్తూ ఉన్న సంబంధాలు చెయ్యలేను. దెకరాలతో వస్తున్న పిల్లకు పెళ్లి తొందరలేదు. అదృష్టం ఉంటే భాస్కరుడికి ఆపిల్లే రావచ్చును. ఉన్న రెండుసంబంధాలూ వదిలేసి ఈసారి వచ్చే సంబంధం చేస్తాను. కట్నంకోసరం పోట్లాడను. లాంఛనాలకోసరం సణగను!—"

"నరసింహం అన్న గారున్నారా?"

భారతి

నరసింహారావు గారు కొట్టినట్టు ఉలిక్కిపడి
“ఎవరండి బాబూ?” అన్నాడు.

“చిత్తం! నేను చంద్రశేఖరాన్ని లెండి!—
“రండి బావగారూ!” (ఎవరితోనో.)

నరసింహారావుగారు కుర్చీమీదనించి లేచాడు,
వచ్చినవా రెవరో ఇంకా తెలియకుండా. ఇంతలో
పెద్దమనుష్యు లిద్దరు లోపలికొచ్చారు. అప్పుడు
నరసింహారావు గారు చంద్రశేఖరాన్ని గుర్తించారు.
చంద్రశేఖరంగారు నల్లనిశరీరం, నెరిసిన
గడ్డం, నెరవనిమీసం, మధ్యాన్నం తాలూకు
గంధం అక్షింతలూ, పైన చొక్కాలేకుండా
ఉత్తరీయం, ముఖాన మయలమారిమల్లయ్యనవ్వు
వగైరాలతో సహా మగవేషంవేసుకున్న బలేరా
ముడి మోస్తరుగా ఉన్నాడు. ఆయనతో వచ్చిన
పెద్దమనిషికూడా ఆశాఖకు చెందినట్టే ఉన్నాడు
చూపులకు.

“రండి! కూర్చోండి! పనిమీద
వచ్చారు!” అన్నాడు నరసింహారావు బలవం
తంగా నవ్వుతూ.

“చిత్తం! చిత్తం! వీరు మాబావగారు! మా
తోబుట్టువు పెనిమిటి—చెల్లెలి భర్త!”

“అలాగే!”

“అవధాన్ల గోపీనాథంగారు! గోపయ్యని అం
టూంటారు.”


“అహా!” అన్నాడు నరసింహారా వాళ్ళ
ర్యంతో.

ఇద్దరూ చెరొకకుర్చీ అలంకరించారు. గోపయ్య
మాత్రం ఎన్నడూ కుర్చీలో కూర్చుని ఎరగనిచీవి కావ
టంచేత ఊపిరి బిగబట్టి నిప్పులమీద కూర్చున్నట్టు
కూర్చున్నాడు.

“అబ్బాయి ఏడి?” అన్నాడు చంద్రశేఖరం,
కొంతసేపు ముగ్ధురూ మానంగా కూర్చున్నతరువాత,
అబ్బాయి ఆప్రాంతాలే ఉండాలన్నట్టు చుట్టూ చూస్తూ.

“భాస్కరరావు ఊళ్లోలేడు!” అన్నాడు నరసిం
హారావు కొంచెం గంభీరంగా.

చంద్రశేఖరం నిమగ్నంగా గొంతు తగ్గించి,
“అబ్బాయికి వివాహంచేసే ప్రయత్నం ఏమన్నా...?”
అన్నాడు తలకాయ ఆసిస్తూ.



అబ్బాయికి వివాహంచేసే ప్రయత్నం ఏమన్నా?

“అదే ఆలోచిస్తున్నాను!” అన్నాడు నర
సింహారావు చిరునవ్వు నవ్వుతూ.

“ఏదైనా నిశ్చయం అయిందా?”

“ఏదో వస్తున్నయి కాని బొత్తిగా పరాయి సం
బంధాలు. ఏదైనా కాస్త మనలో మనకు కావలిసింది
వస్తే చేద్దామనే అనుకుంటున్నాను.”

“బావగారు కుమార్తెకు సంబంధాలు విచారిస్తు
న్నాడు. పిల్లా, ఇప్పుడు కాస్త చిక్కి ఉన్నది, మొన్న
నే మశూచికం పడి లేవటంచేత. లేకపోతే చాల అం
దంగా ఉంటుంది. వారికి సాలుకి రెండుమూడువేలు
వచ్చే భూవసతి ఉన్నది. నలుగురితో తీసిపోకుండా
కట్టులాంఛనాదులు జరుపుతారు. అయ్య! వారివంశంలో
ఉద్యోగసద్యోగాదులు కలవారు లేకపోయినా చాల
పరువూ ప్రతిష్ఠా గల సాంప్రదాయం. గోత్రసూత్రాలు
కూడా సరిగానే ఉంటున్నవి!”

నరసింహారావు ఆలోచించినట్లు నటిస్తూ “సరే చూదాం!” అన్నాడు.

“చూచారు బాబూ! అలోచించటాని కేమీ లేదు. మీకు నిజంగా మనలోనే సంబంధం కావాలంటే ఇంతకన్న మంచిది దొరకదు. ఆలస్యంకూడా అవసరంలేదు. నాలుగైదురోజుల్లోనే ముహూర్తం ఉన్నది. భావగారు అంతా సిద్ధంగానే ఉన్నారు. ఇక మీవిషయం అంటారా, ఒక్కరోజు ప్రయత్నం చాల్చు.”

నరసింహారావు నవ్వాడు. ఈ పీడ వదలటానికి ఎంత మంచి అవకాశం ఇచ్చాడు భగవంతుడు!

“ఇంకా మావాళ్లను కనుక్కోవలసిన అవసరం లేదు లున్నాయి. కాబట్టి మీరు రేపు ఉదయం వస్తే వీదో తేల్చుకుందాం!”

“చిత్తం! చిత్తం! అసలు రేపునయమే వచ్చేవాళ్లం కాని ఈరాత్రి దివ్యంగా ఉందని చెప్పాడు శాస్త్రులుగారు. సరేలే నిమ్మని తమ దర్శనం చేశాం!”

“మంచిది! రేపుదయం దయచెయ్యండి!”

ఇద్దరూ లేచారు. గోపయ్య చాటంతముఖంతో “వస్తాం! శలవు!” అన్నాడు మొదటిసారి నోరు విప్పి.

“మంచిది! ఉంటాను!”

ఇద్దరినీ బయటికి సాగనంపి నరసింహారావు వచ్చి కూర్చుని జాతకం తిరగవెయ్యటం మొదలుపెట్టాడు.

* * *

మర్నాడు భాస్కరరావు దిగాడు. ఇంకా మూడు రోజుల్లో ఉన్నదని తెలుసుకున్నాడు తనవివాహం.

“నిన్న ఉదయమే నిశ్చయించాము!” అన్నాడు నరసింహారావు.

“ఎందువల్ల?”

“తొందర అయింది.”

“నేను లేకుండానే? పిల్లను చూడకుండానే?” అన్నాడు భాస్కరరావు ఆశ్చర్యంతో.

“పిల్లను చూడమో? నేను చూడలేదు! మనలో మాట! ఇది పిల్లను చూచి చేసుకోతగ్గ సంబంధము కాదు. పిల్లను చూస్తే బహుశా చేసుకో బుద్ధివుట్టదు.”

“నేను డబ్బును పెళ్లిచేసుకోను. తరువాత మియిష్టం. ఎక్కడికైనా లేచిపోతాను!” అన్నాడు భాస్కరరావు కోపంతో.

నరసింహారావు తొణకలేదు.

“ఎక్కడికీ పారిపోవు. కట్నాని కాశపడి ఈ సంబంధము చెయ్యలేదు. ఎందుకు చేశానో నీకే తెలుస్తుంది...నన్నేమీ ను వ్యడగక్కలేదు. నీకే తెలుస్తుంది.”

౨

భాస్కరరావు పెళ్లిపీటల మీద తన భార్యను చూచుకున్నాడు. వెంటనే కళ్లు మూసుకున్నాడు.



“.....భాస్కరరావుకు వైత్యవికారం వచ్చినట్టయింది.”

అతని ముఖం పాలిపోయింది. అప్పటికే తన మామగారిని ఇతర బంధువులను చూచి అసహ్యించుకోట మయిందతనికి. కాని ఈ భార్య అందరితలా తన్నింది. ఆమె ముఖం కారునలుపు. స్ఫోటకం మచ్చలు. జబ్బుపడ్డట్టు ముఖమంతా పీక్కుపోయింది. నెత్తిన వెంట్రుకలు దాదాపు ఏమీ లేవు. ఇతరవిషయాలు వర్ణించటాని కేమున్నది! ఆ రంభ అతనివంక సిగ్గుపడుతూ ఒక్కసారి చూచి తల వంచుకునే సరికి భాస్కరావుకు వైత్యవికారం వచ్చినట్టయింది.

పీటలమీదనించి లేవగానే భాస్కరావు తండ్రి దగ్గరికి వెళ్లాడు.

నరసింహారావు ఒక గదిలో కట్నం లెక్కపెట్టుకుంటూ వంటరిగా కూర్చున్నాడు. ఒంటరిగా ఉండటం వల్ల ఆయన మానం ఎక్కువ సురక్షితం కాలేదు. భాస్కరావు కఠినంగా “ఈసంబంధం చేసినందుకు మీ మేలు బతికిఉన్నన్నాళ్లు మరవను!” అన్నాడు.

నరసింహారావు తొందరపడలేదు. డబ్బుతో పనిగలవాడికి ఆగ్రహంమీద కట్టుబాటు జాస్తి.

“నీ కేమైనా కృతజ్ఞత ఉంటే నిజంగా మరవవు. నీ కాసంగతి ఇప్పుడు తెలియదు. కొంచెము ఓర్పు తెచ్చుకో. శాంతంకన్న లాభకరమైనది లేదు. నా జీవితంలో నే నాసంగతి ఒక లక్షసార్లు నిరూపించాను. తొందరపడటంవల్ల నష్టంతప్ప ఏమీ రాదు. శాంతం! శాంతం! శాంతం!”—భాస్కరావు లేచిపోయినాడు.

ఈసంభాషణ వింటూ ఇద్దరు పెద్దమనుష్యులు పక్కగదిలో నవ్వుకున్నారు!

3

ఆరోజునుంచీ తండ్రికుమాళ్లు మాట్లాడుకోలేదు, ఉత్తరాలద్వారా తప్ప. ఆ ఉత్తరాలై నా చాలా వాడిగా ఉండేవి. సంవత్సరం గతించింది. భాస్కరావు భార్య కల్యాణి మరణవార్త రాలేదు. ఈలోపల గోపయ్య వియ్యంకుడితో మాట్లాడాలని రెండుమాడుసార్లు ప్రయత్నం చేశాడు. కాని నరసింహారావు అయన్ను బయటికి తరిమివేశాడు.

గోపయ్యతరపున చంద్రశేఖరం జ్యోతిష్కుణ్ణి సమీపించి “అయ్యా, తమరు నరసింహారావు గార బాబాయి జాతకం చూస్తున్నారా?” అన్నాడు.

“అవును!”

“ఒక్క సహాయం చెయ్యగలరా?”

“ఏమిటి?”

“ఈ కుర్రవాడికి ద్వితీయత్రయోగ మున్నట్టు రచించగలరా?”

“ఎందుకు?”

“ఊరికేనే!”

“రచించలేను.!”

“ఒక్క వందరూపాయ లిస్తేకూడా?”

“అది వేరేమాట!”

“అయితే సరే!”

అదీ జరిగిన గోల.

కాని ఈసంగతి జ్యోతిష్కుడు ఇంకోవిధంగా అందరితో చెప్పాడు. గోపయ్య రాయమన్నది ద్వితీయత్రయోగమనే. కాని గోపయ్య జ్యోతిష్కుడి కివ్వవలసిన ఫీజు ఎగగొట్టాడు. గోపయ్య ఉద్దేశ్యం జ్యోతిష్కుడూహించాడు. బహుశా తన కుమార్తెను అంటగట్టాలని చూస్తున్నాడు నరసింహారావు కొడుకుకు. అట్లా అయితే ఆపని కాకుండా చెయ్యటం మెంతనేపు? జ్యోతిష్కుడు జాతకం తిరిగి రాశాడు. ఈసారి వివాహమైన సంవత్సరానికి మారకం కూడా వచ్చింది జాతకంలోకి. ఆసంగతి నలుగురితోనూ అన్నాడు. కాని ఆయన ఊహించినట్టు వివాహ మాగలేదు. ఈవదంతి గోపయ్యదగ్గరికి పోవటానికి రెండురోజులు చాలలేదు. ఈలోపల వివాహ మయి పోయింది. వివాహం అయిన నెలరోజులకు గోపయ్య మండిపడుతూ జ్యోతిష్కుడి దగ్గరకు వచ్చి “జాతకంలో పెళ్లి అయిన సంవత్సరానికి భార్య చస్తుందని రాశావుట!” అన్నాడు.

జ్యోతిష్కుడు నవ్వి “అది తమ ఉపయోగార్థం రాశాను. ఆమాటంటే ఇంకో సంబంధము రాదుగా?”

గోపయ్య సంతోషంతో నవ్వుటం మొదలు పెట్టాడు.

“కాని ఆపిల్లవాడికి నిజంగా ద్వీకశత్ర యోగం సిద్ధం!”

“నన్నాడిస్తున్నా వేమిటి?”

“నమ్మకపోతే ఏం చెయ్యను? భార్యకు మారకం తప్పదు. దానిఫలితంగా ద్వితీయవివాహం తప్పదు.”

గోపయ్య నివ్వెరబోయినాడు.

“మారకం ఎప్పుడున్నది?”

“ఇంకా అయిదుసంవత్సరాలకు. నేను సంవత్సరానికనే రాశాను... ఇదిగో, ఆపత్తు అంటే ఏమిటో తెలుసునా? భర్తచేతుల్లో పిల్లకు మరణం. అలాంటి విషయాలు విప్పిరాయం!”

“నేను నమ్మను!” అన్నాడు గోపయ్య పూర్తిగా నమ్ముతూ.

“నేను నమ్మమనలేదు.”

“నిజమంటావా యిది?”

“లేకపోతే నా తాటాకుపుస్తకాలు చలిమంటేసుకుంటాను.”

“ఆరి అభాజనుడా!”

జ్యోతిష్కుడొకటాలోచించాడు. వివాహం ఎట్లాగో అయిపోయింది. కాపరం భవంసంచేస్తే అదే చాలు. గోపయ్య కుమార్తె చచ్చిపోతుందని భయంచేత నరసింహారావుతో ఎదో పోట్లాట పెట్టుకుందామని రెండుమాడుసార్లు చూచాడు కాని ఆయన గోపయ్యను గంటేశాడు మాట్లాడకుండానే.

రాగాపోగా మిగిలినది భాస్కరావుకూ తండ్రికి వైరం. కల్యాణికి బతికినన్నాళ్లు మనోవేదన.

* * * * *

భాస్కరావు జీవితంలో అతని వివాహం చాలా మార్పు కలిగించింది. కొద్దికాలంవరకూ అతను మన

స్సులో మథనపడ్డాడు. ఎంతదారుణం! పెద్దవాళ్లు ఎవరిని అంటగడితే వారిని భార్యలుగా భర్తలుగా స్వీకరించాలి? స్వీకరించకపోతే పాపమా? ఇంకా విధంటే ఏమిటి? చిన్నవాళ్లకు పెద్దవాళ్లే విధి.

ఈధోంణీలో భాస్కరావు అప్పుడప్పుడు కాలేజీలో ఉపన్యాసా లిచ్చేవాడు అప్పుడప్పుడు పత్రికలకు వ్యాసాలు పంపేవాడు. అతని ఉపాధ్యాయులు కొంద రతన్ని చాల మెచ్చుకున్నారు. వారిలో మార్కండేయులుగా రొకరు. భాస్కరావుకు మార్కండేయులుగా రప్పుడప్పుడు బ్రహ్మసమాజమతాన్ని గురించి చెబుతూండేవాడు. భాస్కరావు చాలశ్రద్ధతో వింటూండే వాడు.

తరచుగా భాస్కరావు మార్కండేయులుగా రింటికి వెళ్లి కాఫీ గాని టీ గాని పుచ్చుకుంటూండటం ఉంటూండేది. దాని కారణం చాలవరకు మార్కండేయులుగారి కుమార్తె లక్ష్మి. ఆమెనూ పదహారేళ్ల ప్రాయం ఉంటుంది. కొద్దికాలంలో కాలేజీలో చేరటానికి సిద్ధంగా ఉన్నది.

భాస్కరావు ఈసమయంలో ప్రేమకోసరం తపించటం మొదలుపెట్టాడు. అంతా ప్రేమలో ఉన్నది! ప్రేమే లోకం. అది లేకపోతే జీవితం వ్యర్థం.

కాని అతనికి ఎవరిమీద ప్రేమ ఉన్నదో తెలియదు. మొదట తనక్లాసులో చదువుతూన్న క్రిష్టియను పిల్లను ప్రేమించా ననుకున్నాడు. ఒకరోజున ఆమె ఇంకొక క్రిష్టియను యువకుడితో కొంచెము అతిగా సరసాలాడుతూండగా అతను పొరపాటున మాడ్డం తట సించింది. అంతటితో అతని ప్రేమ కాస్త పోయింది. తరువాత తనగదికి కొద్దిమూరంలో ఉన్న సానిపిల్లను గాఢంగా ప్రేమించా ననుకున్నాడు. కాని ఆమెను గురించి చాలమంది చిత్రవిచిత్రంగా మాట్లాడ్డం విన్నపుడతని ప్రేమ స్థిరంగా ఉండలేకపోయింది. కాని ఇంతకూ అతనికి ప్రేమతత్వం తెలియలేదు.

బాగా ఆలోచిస్తే ప్రేమ దేనివల్ల కలుగుతుంది? అవతలమనిషి అందంవల్ల ఏర్పడుతుంది. ఆ స్ఫూటకం

మచ్చలుగల పిల్లను ఏవిధంగానైనా ప్రేమించగలడా? వట్టిది. కనక అందం ముఖ్యం. ఆమాటని ఒక్క అందం చాలునా ప్రేమకంటే, చాలదే! చాలితే ఆ క్రీష్టియను పిల్లను, ఈ సానిపిల్లను ప్రేమించేవాడే. కాబట్టి అవతల మనిషి అందంగా ఉండడమే కాక తన్ను తిరిగి ప్రేమించాలి!

అయితే మరి అందరికీ ప్రేమించటం చేతకాదన్నమాట! అందరూ ఏవిధంగా అందంగా ఉంటారు?

భాస్కరావు కేమీ తోచలేదు. కాని ప్రేమాన్వేషణ మానలేదు. ఇంకా ప్రేమిస్తూ ఉండాలి అనుకున్నాడు. ఇట్లా ప్రేమించగా ప్రేమించగా అది ఒక చోట ఆగుతుంది. అదీ అసలు ప్రేమ అని అతని కెందుకో తట్టింది. ఇంతలో లక్ష్మీ దొరికింది! ఈసారి నిజమైన ప్రేమ అనుకున్నాడు. ఆమె అతన్ని చూచినప్పుడల్లా చాలసంతోషంగా ఉండేది.

అతనికి వివాహం అయిందని ఎవరికీ తెలియదు. అందరితో తనకు వివాహం కాలే దంటూండేవాడు. యజ్ఞోపవీతాలు సాంతంగా లాగేయ్యటంవల్ల నిజం కనుక్కోటాని కవకాశం లేకపోయింది. అందరితోనూ తాను బ్రాహ్మసమాజకుడనని చెప్పేవాడు. వారి మీటింగులకు పోయేవాడు.

౪

భాస్కరరావు బి. ఎ. రెండవతరగతిలో ప్యాసయినట్లు తెలిసింది. ఆకాలేజీలో ఆసంవత్సరం ట్యూటరు కావలసినవాడు. ఎమ్. ఎ. కు పోదా మనుకుంటూ లక్ష్మీని ఏవిధంగా వదిలిపెట్టడమా అనుకుంటున్న భాస్కరరావు మార్కండేయులుగారి సహాయంతో ఆ ఉద్యోగం సంపాదించాడు.

జులైలో కాలేజీ తెరిచారు. తనతోపాటు చదివిన సుబ్బారావు బి. ఎ. తప్పాడు. ఇద్దరూ కలిసి మంచి వికాలమైన గదులు పదిరూపాయలు అద్దె పెట్టి తీసుకున్నారు. ఎక్కువకాలం భాస్కరావుకు మార్కండేయులుగారింట్లోనే గడుస్తూ ఉండేది.

లక్ష్మీకిప్పుడు పద్దెనిమిది సంవత్సరాలు. ఇంటర్మీడియెట్ చదువుతున్నది. ఆమె చూడటానికి సన్నగా పొడుగ్గా సుకుమారంగా ఉండేది. దాన్నే నాజూకు అనేవాడు భాస్కరావు. ఆమెజుట్టు ఉంగరాలు తిరిగేది. ఆమె శరీరచ్ఛాయ బాగా తెల్లగా ఉండేది. ఆమె ఎప్పుడూ కళ్లు చెదిరిపోయే రంగుల చీరలు ధరిస్తుండేది; బాగా ఖరీదు కలవి.

కాలేజీ తెరచి పదిరోజు లయింది. ఒకరోజు మధ్యాహ్నం భాస్కరావు కాలేజీనించి త్వరగా తిరిగి వచ్చాడు. సుబ్బారావు చదువుతూన్న పుస్తకం పక్కన పెట్టి “ఏమిటా అప్పుడే వచ్చావు?” అన్నాడు.

“చాలా చలిగా ఉంది! జ్వరం తగిలినట్టుంది!” అన్నాడు భాస్కరావు కుర్చీలో కూర్చుని. సుబ్బారావు వతని చెయ్యిపట్టుకు చూచి “కాలిపో తున్నది” అన్నాడు.

భాస్కరావు కళ్లు మూసుకున్నాడు. సుబ్బారావు పక్క తయారుచేశాడు వెంటనే. భాస్కరావు కాలిబూయి విప్పేసి దానిమీద పడ్డాడు. ఇక అతనికి వళ్లు తెలియదు.

సుబ్బారావు డాక్టరుకోసం పరుగెత్తాడు. ఆయన వచ్చి చూచి ‘జ్వరంగా ఉన్నది. మందిచ్చి చూదా’మన్నాడు. సుబ్బారావు మందు తెచ్చాడు.

రెండుమూడురోజులు గడిచినా జ్వరం ఏమాత్రమూ తగ్గలేదు. నాలుగోరోజుని డాక్టరు సన్నిపాత జ్వర మన్నాడు. సుబ్బారావు తన పినతల్లిభర్త కొక అర్జంటుతంతి ఇచ్చాడు, వెంటనే రమ్మనీ భాస్కరావుకు చాల ఎక్కువ జబ్బుగా ఉన్నదనీ. ఒంటరిగా పాపం సుబ్బారావు చాలశ్రమ పడుతూన్నాడు. ప్రతి పనీ అతనే చెయ్యటం చాల కష్టంగా ఉన్నది.

నాలుగురోజులకుపినతల్లి భర్తా, కుమార్తె వచ్చారు. అక్కడే ఆమెను వదిలి తండ్రి వెళ్లిపోయినాడు జాగ్రత్త అని చెప్పి.

నానాటికీ భాస్కరావుస్థితి విషమించటం మొదలుపెట్టింది. మూడురోజులు రాత్రీ పగలూ లేకుండా

సుబ్బారావు చెల్లెల బాస్కరరావుమీద ఆశ వదులు కునికూర్చున్నారు. డాక్టరేమీ చెప్పలేదు. ఆమూడు రోజుల్లో ముప్పయి ఇంజక్షను లిచ్చాడు.

అక్కడినించీ జాడ్యం తిరుగుముఖ మయింది. తిరిగి ఇరవైరోజులకు భాస్కరావు మనుష్యలోకంలో పడ్డాడు. రోజుకు రెండుమూడు గంటలు కళ్లు తెరచి చూస్తుండటం మొదలుపెట్టాడు. సుబ్బారావును మొదటి సారి చూస్తూనే గుర్తుపట్టాడు. తన కడమైన చాకిరీ చేస్తున్న పిల్లను గుర్తు పట్టలేకపోయినా ఆముఖాన్ని చూచినప్పు డతనికి చాల సంతోషంగా ఉండేది.

పదిరోజులు గడిచింది. మత్తుగా కళ్లు మూసుకుని పడుకోటం మానేశాడు. ఎక్కువభాగం సుబ్బారావింట్లో ఉండేవాడు కాదు. ఆపిల్ల ఇల్లంతా తిరుగుతుండేది. ఆమెను చూస్తుంటే అతనికి తృప్తిగా ఉండేది. ఏని ద్రనుంచో లేవగానే ఆమె కనిపించకపోతే ఎట్లా వచ్చిందో అట్లాగే పోయిందేమోనని అతను చాలా దిగులుపడేవాడు. ఉదయం సాయంత్రం అతనికి హార్లిక్కు కలిపి ఇస్తుండేది. చిన్న చిన్న పను లొకలక్ష చేసేది.

తన కీమాత్రం భార్య అయినా లభించకూడదూ? స్వోటకం మచ్చలున్న పిల్ల తలపుకు రాగానే అతని శరీరం జలసరించింది. అన్నట్టు లక్ష్మీ ఏమయింది? ఇన్నాళ్లు ఆమె నేవిధంగా మరిచిపోయినాడు? తన ప్రాణంతో సమానమైన లక్ష్మీ—

అబద్ధం ఆడితే అంతరాత్మ అంగీకరించదు. లక్ష్మీ తన ప్రాణంతో సమానం కాదని అంతరాత్మ పెద్ద గోల చెయ్యటం మొదలుపెట్టింది. తన జబ్బులో ఒక సారి అయినా వచ్చిఉంటుందా? తప్పక వచ్చిఉంటుంది! ఒకవేళ రాకపోయినా, ఆమెకు తెలిసిఉండదు. తెలియకపోతే విచారించిఉండదా? తన ఉద్యోగం ఏమయింది?...

“సుబ్బారావు, నా ఉద్యోగ మేమయింది?”

“నేనే సీతరవున శలవు పెట్టాను. ఏమీ గోలపడకు.”

“లక్ష్మీ వచ్చిందా?”

“ఎప్పుడు?”

“ఎప్పుడైనా?”

“రాలేదు!”

భాస్కరావు తుది ప్రయత్నం చేశాడు లక్ష్మీని. పూర్వస్థానంలో నిలపటానికి.

“మాడు సుబ్బులూ, లక్ష్మీకి తెలుసునా నా జబ్బు సంగతి?”

“నేను తెలియజేశాను.”

భాస్కరావు నిట్టూర్పు విడిచాడు దీనంగా.

ఇంతలో ఈపిల్ల హార్లిక్కు తయారుచెయ్యటం మొదలుపెట్టింది. లక్ష్మీ తన కీవిధంగా హార్లిక్కు తయారుచేస్తుందా? ఉత్తది!

ఏమీ సందేహం లేదు! ఈపిల్లను చూస్తే ఒకవిధమైన ఆనందం కలుగుతుంది. ఆమె ఎవరో, కేరమిటో ఏమీ తెలియదు తనకు. ఆమె పరాయినికదా అనుకున్నప్పు డల్లా అతనికి కష్టంగా ఉండేది. సుబ్బారావును ఆమె గురించి అడగటం ఇష్టంలేక పోయింది. ఆమెమీద అతనికి స్నేహభావం గలిగింది. స్నేహానిక కొత్త, పాత లేదు. మన కత్యంత ప్రിയముడైన స్నేహితుడు కొంతకాలంకింద మనకు పరాయివా డనుకోవాలని ఎంతో కష్టంగా ఉంటుంది.

ఆమె సుబ్బారావుచెల్లెలా?— ఆమె అతన్ని అన్న అని పిలుస్తుంది! అతనికి చెల్లెళ్లుగాని, అప్పలుగాని లేనట్లు భాస్కరావుకు నమ్మకంగా తెలుసును.

భాస్కరావు కేమీ తోచక ఎదో వెర్రి ఆలోచన వస్తుండేది. ఈమెను లక్ష్మీని పోల్చిచూడడం మొదలు పెట్టా డొకరోజుదయం. ఈమె చామనచాయ శరీరం కలది. లక్ష్మీ తెల్లగా ఉంటుంది. ఈమె జుట్టు లక్ష్మీ జుట్టు మాదిరిగా తిరగదు. అయినా మొత్తంమీద లక్ష్మీకింత తలకట్టు లేదు. ఉన్నతలక ట్టింత అందంగానూ ఉండదు. లక్ష్మీని కొత్తగా చూచినప్పుడు భాస్కరావు తనజన్మలో తిరగని జుట్టు మెచ్చుకుంటూ డనుకోలేదు. ఇప్పుడు చూస్తే ఈమెజుట్టు నమ్మకంగా లక్ష్మీజుట్టు కన్న బాగున్నది. ఈమె బొద్దుగా ఉంటుంది. లక్ష్మీ నాజూకుగా ఉంటుంది. కాని ఆమెశరీరంలో ఈమె

కున్నంతయావనం దారుఢ్యంలేదు. అందుకని ఈమె మోటరు ఉన్నట్టూ లేదు. ఇద్దరికళ్లూ పెద్దలే కాని లక్ష్మీ కళ్లలో నల్లగుడ్డు చిన్నది కావటంచేత పైనా కిందా తెల్లగుడ్డు కనిపిస్తుంది. ఈమె కళ్లలో ఎంతజీవం ఉన్నది! ఈమెకు పదిహేనేళ్లకంటే ఎక్కువ ఉండవు. లక్ష్మీ పద్దెనిమిదేళ్ల దయినా స్వల్పంగా రోగిష్టిగా ఉంటుంది. ఏమయినా లక్ష్మీని మరిచిపోవటంచాల తప్పుగా తోచింది. ఆమెను తలచుకుంటూ ఈమెను చూస్తూ ఆమెను మరిచిపోవటమా?

“కొంచెం పంచదారహూడ వెయ్యనా హోర్లిక్కు లో?” అన్నదిమె.

“మియిప్టం!” అన్నాడు భాస్కరావు పరధ్యానంగా. అంటూనే ఆమెవంక చూచాడు నవ్వుతూ. ఆమె ముక్కుమీద వేలుపెట్టింది, అతనివంక చూచి నవ్వుతూ.

భాస్కరావు నిర్ఘాంతపోయినాడు అర్థంకాక.

బయట అడుగులచప్పుడు వినిపించింది. సుబ్బారావు ఇంకొకమనిషితో లోపలి కొచ్చాడు. ఆరెండో మనిషివంక చాలనేపు చూచాడు భాస్కరావు. ఆయన్ను కలలో ఎక్కడో చూచినట్టున్నది. కాని ఏమీ జ్ఞాపకం లేదు. ఆయన తన్ను సమీపించాడు. అతను ఆశ్చర్యపడ్డాడు.

“ఎట్లా ఉన్నది?” అన్నా డాయన కఠినంగా.

భాస్కరావు నిర్లక్ష్యంగా తల ఊపాడు. ఎవరైతే ఏం తనతో అంతనిర్లక్ష్యంగా మాట్లాడినతర్వాత?

ఆపెద్దమనిషి లోపలి కెళ్లాడు. ఆపిల్లకూ ఆయనకూ ఏదోఘర్షణ జరిగింది లోపల. అతని కర్ణం కాలేదు. చివరకు ముఖం మటమటలాడుతూ అతను వెళ్లిపోయినాడు.

“భాస్కరావ్!”

“ఏమిటి?”

“ఎవ రాయన?”

“మాపెత్తలి భర్త!”

“ఎక్కడోచూచినట్టున్నది.” భాస్కరావు పక్కకు తిరిగి పడుకున్నాడు. ఆరోజుల్లా ఆపిల్ల అతని వంక సరిగా చూడలేదు. ఏదో పరధ్యానంగా ఉన్నది పాపం! దీని కంతా ఆ ఉదయం వచ్చిన దుర్మార్గుడే కారణం అయిఉండాలి.

సాయంత్రం నాలుగు గంటలయింది. బయట కారు వచ్చి ఆగినచప్పు డయింది. ఇంకొక నిమిషంలో లక్ష్మీ లోపలికి వచ్చింది. ఆమెను చూడగానే అతనిలో ఒకవిధమైన భయం బయలుదేరు తూండేది. ఆమెను చాల గౌరవం చెయ్యాలి. దానిలో ఎక్కడ పొరబాటు వస్తుందో, ఆమె ఏమనుకుంటుందో అనేభయం. ఈపిల్ల దగ్గర ఆభయం లేదు చక్కగా!

“ఆకుర్చీమీద కూర్చో!” అన్నా డతను అనుమానిస్తూ.

ఇంతలో లోపల్నించి ఆపిల్ల ప్రవేశించింది. లక్ష్మీ ఆవైపు చూచి పక్కగా చూచి తిరిగి ఆమెను చూచి, భాస్కరావును చూచి, చివరకు ఆమెమీద దృష్టి నిలిపింది. ఆపిల్ల మెల్లగా లక్ష్మీని సమీపించి నవ్వుతూ భుజంమీద చెయ్యి వేసి “మరిచిపోయినావు లక్ష్మీ?” అన్నది.


లక్ష్మీ ఒక్క-గంతుతో లేచింది. “ఎన్నిరోజులైందే కల్యాణీనిన్ను చూచి? ఎక్కడుంటున్నావు? ఇక్కడెందుకుంటున్నావు?” అన్నదామె కల్యాణీచెయ్యి పట్టుకుని.

భాస్కరావు సహాయం లేకుండానే మంచం మీద కూర్చుని కొంతనేపు ఇద్దర్నీ తేరిపార చూచి నవ్వుటం మొదలుపెట్టాడు. లక్ష్మీ కొంతనేపు అర్థం కాకుండా అతనివంక చూచి, “వారిద్దరూ బంధువులా?” అన్నది.

“కొద్దిగా! అది నాభార్య!” అన్నాడు భాస్కరావు తాపీగా.

“మీకు పెళ్లికాలేదన్నారే?” అన్నది లక్ష్మి ఆశ్చర్యంతో.

“అన్నది. లక్ష్మి వెనక్కు తిరిగి చూడకుండా తల ఊపి వెళ్లిపోయింది.



‘మీకు పెళ్లికాలేదన్నారే’ అన్నది లక్ష్మి ఆశ్చర్యంతో.

“అప్పటికి కాలేదు. ఈమధ్యనే అయింది.”

“జబ్బులోనా?” లక్ష్మి కేమి అర్థంకాలేదు.

“మనుష్యులు చేసేవివాహాలకు జబ్బు, ఆరోగ్యం, మంచి, చెడ్డ ఉంటయ్యి కాని భగవంతుడు చేసే పెళ్లికి వన్నీ లేవు. నేను మూడు సంవత్సరాలనించీ నాఅంతట నేను వివాహం చేసుకుందామని ప్రయత్నం చేస్తున్నాను. భగవంతుడు నేను వల్లు తెలియకుండా ఉన్న సమయంలో పెళ్లిచేశాడు. మన శరీరవాంఛలు ఎప్పుడూ ఉండేవే. వాటికి మనం ఎక్కువస్థానం ఇవ్వకర్లేదు. నీఅంతట నువ్వే వివాహం చేసుకుందామని ప్రయత్నం చేయ్యకు. మనక్కావలసినమనిషి మనదాక వస్తాడు. వచ్చేవరకూ ఆగివుండటం ఉత్తమం.”

లక్ష్మి మాట్లాడలేదు. భాస్కరావు తిరిగి పడుకున్నాడు. కల్యాణి వంచినతల ఎత్తి “పోతున్నావా

కల్యాణి మెల్లగా భర్తను సమీపించి అతని రొమ్ముమీద చెయ్యి వేసి, “లక్ష్మికి కోపం తెప్పించారు” అన్నది.

భాస్కరావు ఆ మెవంకచూచి “అట్లాగా? నాతప్పు లేదు” అన్నాడు.

“లక్ష్మి చాల మంచిది. ఒకప్పుడు మే మిద్దరం మంచిన్నే హితులం!”

“నిన్ను గుర్తుపట్టలేదేం మరి? ఇంతకు ముందు వచ్చింది మీతండ్రా?”

“ఆ!”

“ఏమంటాడు? నా కర్థంకాలేదు!”

“నన్ను రమ్మంటాడు.”

“ఎక్కడికి?”

“ఇంటికి!”

“దేనికి?”

కల్యాణి నవ్వి మాట్లాడలేదు.

“ఎందుకు?”

“ఆ! పిచ్చి!”

“ఎందుకు?”

“మీరు నన్ను చంపుతారని భయం అయినకు!”

“ఏం?”

“మీజాతకంలో ఉందిట!”

“నీ వెట్లా వచ్చావు?”

“నేను పోట్లాడి వచ్చాను. మాసుబ్బారావు టెలిగ్రాము ఇచ్చాడు.”

“మీయింటికి పోతావా?”

“పోను!”

“నేను నిన్ను చంపితే?”

“చంపండి!”

“నవ్వులు కాదు!”

“అవును!”

భాస్కరావు నవ్వాడు.

“ఒక్కటి చెబుతారా కోప్పడకుండా?”

“ఏమిటి?”

“ఇన్నాళ్లూ నాముఖం ఎందుకు చూడలేదు మీరు?.....పోనివ్వండి మీ కిష్టం లేకపోతే! అన్నీ కుంటిప్రశ్న లేస్తుంటాను. నానో రూరుకోదు” అన్నది, కల్యాణి, తొందరగా భర్తముఖంమీద దౌన్యం కనిపెట్టి.

“ఇక నిన్ను వదిలిపెట్టి ఉండును.”

“థాంక్స్.”

“అబ్బో!”

శైలి

విద్వాన్, కవితలక కంచనపల్లి కనకమ్మగారు

అన్నింటిలో మంచి యరయుచుండెడివి
 కొన్నిమతంబులు క్రొత్తగాఁ బుట్టె
 ఇష్టమైనట్టుల నిల నాచరింప
 దుష్టుల కవి గొప్ప దోహదాలయ్యె
 మంచిముక్కొకరిది మంచిదికన్ను
 నెంచిమఱొక్కరి దేకంబుచేసి
 మంచివిగ్రహమంచు మహినెవ్వఁడే ద
 లంచి పూజించు నాలంపటుండగుచు
 మంచివన్నియు నేరి మహి నొక్కచోట
 నుంచుట నెఱుగఁడే యూహింపనజుఁడు
 సమరసంబగు సృష్టిచందంబుగనక

విమలాత్మ హరి గను విజ్ఞతలేమి
 విషయంబులందున వేడుక హెచ్చ
 ఋషివలెఁ గాన్పింప నీమతం బరయు
 తహతహపడకు మితరము మోహించి
 సహజధర్మమునందు శాంతివహించి
 సాధుగోష్ఠిని నిల్చి సత్సేవసల్చి
 బోధమూర్తివి బుధభూరిభూషణము
 కమ్ముజీవుడఁ యరగాధ లవేల
 నమ్ము మాగమగురునాధభూసురుల
 సర్వాత్మ నాయాత్మ సర్వేశ్వరునకు
 నిర్వంచకమ్ముగా నెఱనమ్మియుమ్ము.